

తొలి అక్షరం

మా అక్షరమే - మీ అయుధంగా...

చైర్మన్ & చీఫ్ ఎడిటర్ పస్తం సైదులు www.tholiaksharam.com

ఎడిటర్: పి.సైదులు, సంపుటి : 03 సంచిక - 104 పేజీలు - 08 గురువారం 12 మార్చి 2026

తొలి పలుకు

అతి తక్కువ కాలంలో అన్ని వర్గాల్లో విశేష ఆదరణ పొందుతున్న తొలి అక్షరం దినపత్రిక నిష్పక్షపాత విశ్వసనీయ సమాచారంతో డిజిటల్ రంగంలో అగ్రస్థానంలోకి అడుగుపెడుతున్న తరుణంలో పాఠక మహాశయుల ఆదరాభిమానం మన్ననల్ని పొందుతూ దూసుకుపోతున్న తొలి అక్షరం తెలుగు దినపత్రిక సూర్యోదయంతో పాటే పాఠకుల

ముందుకు వస్తూ రాష్ట్రస్థాయిలో దేశస్థాయిలో ప్రపంచ స్థాయిలోని సమాజంలోని అన్ని రంగాల్లోని సంబంధిత అంశాలపై సమాచార వ్యాప్తిలో ముందుంటుంది. ఎప్పటికప్పుడు సమాచారాన్ని ముందు ఉంచడంలో తొలి అక్షరం దినపత్రిక అనేక మంది పాఠకుల ఆధార అభిమానాలు పొందుతుండడం విశేషంగా భావిస్తూ.. ఇదేవిధంగా పాఠకులు ఆదరాభిమానాలు ఇలాగే కొనసాగాలని ఆశిస్తూ....
- పి.సైదులు ఎడిటర్ తొలి అక్షరం దినపత్రిక

ట్రాఫిక్ ఫ్రీ నగరంగా హైదరాబాద్ అభివృద్ధి

- తెలంగాణ రూపురేఖలు మార్చేలా రవాణా, వైద్యరంగం అభివృద్ధి
- 'రోడ్ సెక్యూరిటీ పాలసీ-2047' లక్ష్యంగా కీలక ఆదేశాలు
- అంతర్జాతీయ ప్రమాణాలకు అనుగుణంగా రవాణా వ్యవస్థ
- హైదరాబాద్ నుంచి రోడ్డు కనెక్టివిటీ పెంచాలి
- రోడ్ల విస్తరణ పనులు త్వరగా చేపట్టాలి
- రాష్ట్రంలోని ప్రధాన జిల్లా కేంద్రాలన్నింటికీ ఒక రింగ్ రోడ్డు
- నిర్మాణంలో ఉన్న ఆస్పత్రులను త్వరగా పూర్తి
- అధికారులతో సమీక్షలో సిఎం రేవంత్ ఆదేశం



తొలి అక్షరం/హైదరాబాద్, మార్చి 11: తెలంగాణ రాష్ట్ర రూపురేఖలను మార్చే విధంగా, భవిష్యత్తు అవసరాలకు అనుగుణంగా రవాణా, వైద్య రంగాల్లో భారీ మార్పులకు సిఎం రేవంత్ రెడ్డి శ్రీకారం చుట్టారు. అధికారులతో నిర్వహించిన సమీక్షా సమావేశంలో 'రోడ్ సెక్యూరిటీ పాలసీ-2047' లక్ష్యంగా కీలక ఆదేశాలు జారీ చేశారు. రాష్ట్రంలో రవాణా వ్యవస్థను అంతర్జాతీయ ప్రమాణాలకు అనుగుణంగా తీర్చిదిద్దాలని సిఎం రేవంత్ రెడ్డి స్పష్టం చేశారు. హైదరాబాద్ నగరం నుంచి రాష్ట్రంలోని ఏ ప్రాంతానికైనా నిర్ణీత సమయంలో చేరుకునేలా రోడ్ల నెట్ వర్క్ ను అభివృద్ధి చేయాలని అన్నారు. నగరంలో పెరుగుతున్న వాహనాల సంఖ్యతో వీవరతమైన ట్రాఫిక్ జామ్ ఏర్పడుతోంది. **మిగతా2లో...**

పశ్చిమాసియా యుద్ధంపై రాజకీయాలా..?

కాంగ్రెస్, కమ్యూనిస్టుల తీరుపై మండిపడ్డ ప్రధాని
గల్ఫ్ లో చిక్కున్న వారిని ఇండియాకు తీసుకుని వస్తున్నాం
అక్కడి ప్రభుత్వాలు భారత్ కు అండగా నిలిచాయి
రాపాల్ కు అభివృద్ధి గురించి తెలియదు
విమర్శించడమే రాపాల్ కు తెలిసిన పని
కేరళం పర్యటనలో మోడీ గాటు విమర్శలు



తొలి అక్షరం/తిరువనంతపురం, మార్చి 11: ప్రతిపక్ష కాంగ్రెస్ పార్టీతోపాటు ఆ పార్టీ అగ్రనేత రాహుల్ గాంధీపై ప్రధాని నరేంద్ర మోడీ విమర్శలు సంధించారు. లోక్ సభలో ప్రతిపక్ష నేత రాహుల్ గాంధీ బాధ్యతా రహితంగా మాట్లాడుతున్నారని ప్రధాని మోడీ మండిపడ్డారు. దేశ యువతపై ఆయనకు అవగాహన లేదంటూ రాహుల్ తీరును ఎండగట్టారు. కాంగ్రెస్ యువరాజుకి ఏమీ తెలియదంటూ ఆయనపై పరోక్ష విమర్శలు చేశారు. దేశ అభివృద్ధిని కాంగ్రెస్ యువరాజు చూడలేక పోతున్నారంటూ రాహుల్ తీరుపై మండిపడ్డారు. బుధవారం కేరళంలోని ఎర్నాకులంలో ప్రధాని మోడీ పర్యటించారు. ఈ సందర్భంగా ఏర్పాటు చేసిన బహిరంగ సభలో ప్రధాని మోడీ మాట్లాడుతూ.. యుద్ధం పేరుతో తనను కాంగ్రెస్ పార్టీ దూషిస్తోందని తెలిపారు. ఇరాన్, ఇజ్రాయేల్

యుద్ధంపై కాంగ్రెస్, వామపక్షాలు తప్పుడు ప్రచారం చేస్తున్నాయని పేర్కొన్నారు. గల్ఫ్ లో భారతీయులు చిక్కుకోవాలని కాంగ్రెస్ పార్టీ కోరుకుంటుందన్నారు. ఆయా దేశాల్లోని భారతీయులను కాపాడేందుకు కేంద్రం అన్ని ఏర్పాట్లు చేస్తుందని ప్రధాని మోడీ స్పష్టం చేశారు. ఇక ఈ పర్యటనలో పలు ప్రాజెక్టులకు ప్రధాని మోడీ శంకుస్థాపనలు చేశారు. అలాగే వివిధ పథకాలను ఆయన ప్రారంభించారు. ప్రస్తుత సంక్షోభ సమయంలో విదేశాల్లో చిక్కుకున్న భారతీయుల్ని ఇండియాకు తీసుకొస్తామని, ఏ ఒక్కరినీ వదిలిపెట్టేది లేదని ప్రధాని మోడీ అన్నారు. ఒకవైపు ప్రపంచం సంక్షోభంలో ఉంటే కాంగ్రెస్ పార్టీ రాజకీయం చేస్తోందని మోడీ విమర్శించారు. త్వరలో కేరళం అసెంబ్లీ ఎన్నికలు జరగనున్న నేపథ్యంలో **మిగతా2లో...**

వెలుగుమట్లలో మోడల్ కాలనీ నిర్మిస్తాం


- డిసెంబర్ 9లో కాలనీ నిర్మాణం పూర్తి
- సిఎం రేవంత్ రెడ్డి చేతుల మీదుగా ఇందిరమ్మ ఇళ్ల గృహప్రవేశం
- రాష్ట్రంలో ప్రతి పేదవానికీ ఇల్లు మా ప్రభుత్వ లక్ష్యం
- నాలుగున్నర లక్షల ఇళ్ల నిర్మాణానికి 22,500 కోట్లు
- వెలుగుమట్ల బాధితులకు ఇళ్ల పట్టాలు పంపిణీ చేసిన భట్టి



తొలి అక్షరం/హైదరాబాద్, మార్చి 11: కాంగ్రెస్ సర్కారు పేదల గురించి ఆలోచించే ప్రభుత్వమని తెలంగాణ డిప్యూటీ సీఎం భట్టి విక్రమార్కు అన్నారు. ఈ రాష్ట్రంలో ఏ ఒక్క పేద కూడా గూడు ఉండకూడదని నిర్ణయించి ఇందిరమ్మ ఇల్ల పథకం అమలు చేస్తున్నామని అన్నారు. ఖమ్మం జిల్లా వెలుగుమట్ల భూదాన్ భూమిలో అర్హులకు ఇళ్ల పట్టాలు, **మిగతా2లో...**

ఆ ఇద్దరూ బిఆర్ఎస్ ఎమ్మెల్యేలే..

● కడియం, దానంలకు క్లీన్ చిట్ ● వారు పార్టీ మారినట్లు ఆధారాలేవు ● తుది తీర్పు వెలువరించిన స్పీకర్ ప్రసాదరావు ● తీర్పును స్వాగతించిన దానం, కడియం ● నేడు సుప్రీంలో కేసు తుది విచారణ



లోక్ సభలో స్పీకర్ పై వీగిన అవిశ్వాసం

- మూజువాణి ఓటుతో తిరస్కరించిన సభ
- రెండ్రోజుల పాటు సభలో సుదర్ఘంగా చర్చ
- విమర్శల తీరుపై మండిపడ్డ అమిత్ షా
- స్పీకర్ ను అవమానించడం తగదని కాంగ్రెస్ కు హితవు
- ఓటింగ్ అనంతరం సభ నేటికీ వాయిదా



అమరావతిలో భారీ అగ్నిప్రమాదం

ఎల్ అండ్ బి స్టాక్ పాయింట్ లో పైపులు దగ్ధం
సకాలంలో మంటలను ఆర్పిన ఫైర్ సిబ్బంది



తెలంగాణ గవర్నర్ గా శివప్రతాప్ శుక్లా

● రాజీభవన్ లో తెలుగులో ప్రమాణం ● సిఎం రేవంత్ తదితరుల హాజరు



తొలి అక్షరం/హైదరాబాద్, మార్చి 11: తెలంగాణ నూతన గవర్నర్ గా శివప్రతాప్ శుక్లా ప్రమాణ స్వీకారం చేశారు. తెలుగులో ప్రమాణం చేయడం ఆసక్తిగా మారింది. లోక్ భవన్ లో హైకోర్టు ప్రధాన న్యాయమూర్తి ప్రమాణస్వీకారం చేయించారు. ఈ కార్యక్రమానికి స్పీకర్ గడ్డం ప్రసాద్ కుమార్, మంజుల చైర్మన్ గుత్తా సుఖేందర్ రెడ్డి, సిఎం రేవంత్ రెడ్డి, డిప్యూటీ సీఎం భట్టి, మంత్రులు హాజరయ్యారు. ముందుగా పూర్తి వందేమాతరం గేయంతో కార్యక్రమం ప్రారంభమైంది. అనంతరం మంత్రులతో కలిసి గవర్నర్ గ్రూప్ ఫోటో దిగారు. ఇక శివ ప్రతాప్ శుక్లా విషయానికి వస్తే.. ఆయన 73 ఏళ్ల సుదీర్ఘ రాజకీయ నేపథ్యం కలిగిన నేత. ఉత్తరప్రదేశ్ కు చెందిన ఆయన, ఎబీపీలో ద్వారా రాజకీయాల్లోకి ఎంట్రి ఇచ్చారు. ఎమర్జెన్సీ సమయంలో జైలుకు సైతం వెళ్లారు. యూపీలో నాలుగుసార్లు ఎమ్మెల్యేగా, కేబినెట్ మంత్రిగా, కేంద్ర ఆర్థిక శాఖ సహాయ మంత్రిగా పనిచేశారు. 2023-2026 మధ్య హిమాచల్ ప్రదేశ్ గవర్నర్ గా బాధ్యతలు నిర్వహించారు. తాజాగా తెలంగాణకు విచ్చేశారు.

ప్రజాస్వామ్యంపై బహిరంగ దాడి

కడియం, దానంలకు క్లీన్ చిట్ పై కెటిఆర్

తెలంగాణ రైతు పవర్ డిస్ట్రిబ్యూషన్ కంపెనీ లిమిటెడ్ ..చైర్మన్ అండ్ మేనేజింగ్ డైరెక్టర్ గా ముషారఫ్ అలీ ఫరూఖీ

వ్యవసాయ రంగానికి కొత్త డిస్కం ఏర్పాటు చేసిన ప్రభుత్వం



తొలి అక్షరం/హైదరాబాద్, మార్చి 11: తెలంగాణ ప్రభుత్వం విద్యుత్ పంపిణీ వ్యవస్థను మరింత సమర్థవంతంగా నిర్వహించేందుకు రాష్ట్రంలో మూడో డిస్కంను ఏర్పాటు చేయాలని నిర్ణయించింది. ఇప్పటికే పనిచేస్తున్న టీజీఎస్సీ డిసీఎల్, టీజీఎన్ఎస్ డిసీఎల్ సంస్థలకు అదనంగా కొత్త డిస్కంను ఏర్పాటు చేయాలని ప్రభుత్వం ఆదేశాలు జారీ చేసింది. **మిగతా2లో...**

పూర్వ ప్రాథమిక విద్యా కేంద్రాన్ని (అంగన్వాడి కేంద్రం) తనిఖీ చేసిన సర్పంచ్ భూక్య రమేష్ రాథోడ్



తొలి అక్షరం/నెక్కొండ మార్చి 11: వరంగల్ జిల్లా నెక్కొండ మండల పరిధిలోని బంజర్ పల్లి గ్రామం పరిధిలోని పూర్వ ప్రాథమిక కేంద్రాన్ని అంగన్వాడి ఆకస్మికంగా పరిశీలించడం జరిగింది. మరియు విద్యార్థుల హాజరు మరియు పిల్లలకు సరఫరా చేసే వస్తువులను పరిశీలించడం జరిగింది. తదనంతరం చిన్నారిలకు దుస్తులను పంచడం జరిగింది. ఈ కార్యక్రమంలో ఉప సర్పంచ్ ఎర్ర సుజాత మరియు వార్డ్ మెంబర్లు మోసిన, మహేశ్వరి ఉపస్వామి మరియు పాఠశాల సిబ్బంది పాల్గొన్నారు.

ఘనంగా స్వపరిపాలన దినోత్సవం



తొలి అక్షరం/రామన్నపేట మార్చి 11: కొమ్మాయిగూడెం జిల్లా పరిషత్ ఉన్నత పాఠశాల లో స్వపరిపాలన దినోత్సవం ఘనంగా నిర్వహించడం జరిగింది. ప్రధానోపాధ్యాయులుగా ఎర్ర జ్యోతిబన్ జిల్లా విద్యాశాఖ అధికారిగా బుర్ర భరత్ ఎంకె. గా సనావర్ జిల్లా కలెక్టర్ గా బాతుక మల్లేష్ వ్యవహరించడం జరిగింది. పాఠశాల ప్రధానోపాధ్యాయులు మురళీధర్, సఫియా బేగం, కోట విజయ వెంకన్న, మందడి శ్రీనివాస్ రెడ్డి, బండ బాలరాజ్, గడ్డం శ్రీనివాస్, శ్రీనివాసాచారి, సమీర్, పాల్గొనడం జరిగింది. ఉపాధ్యాయులుగా వ్యవహరించిన విద్యార్థులు తమ అభిప్రాయాలను తమ జీవితంలో సాధించాల్సిన లక్ష్యాల్ని వివరించడం జరిగింది. విద్యార్థుల్లో స్ఫూర్తి నింపే కార్యక్రమంగా ప్రధానోపాధ్యాయులు పేర్కొన్నారు.

బంజరపల్లి గ్రామపంచాయతీలో గ్రామసభ నిర్వహించిన గ్రామ సర్పంచ్ భూక్య రమేష్ రాథోడ్



తొలి అక్షరం/నెక్కొండ మార్చి 11: వరంగల్ జిల్లా నెక్కొండ మండల పరిధిలోని బంజర్ పల్లి గ్రామంలో పాలకవరం ఏర్పడిన తర్వాత మొదటి సారిగా గ్రామసభలు అట్టహాసంగా సర్పంచ్ భూక్య రమేష్ రాథోడ్ అధ్యక్షతన నిర్వహించడం జరిగింది. గ్రామ సభలో పలు అభివృద్ధి కార్యక్రమాల పై దాదాపుగా రెండు గంటల పాటు చర్చలు కొనసాగడం జరిగింది. మరియు పలు అభివృద్ధి కార్యక్రమాలను కూడా తీర్మానం చేయడం జరిగింది. ఈ కార్యక్రమంలో సర్పంచ్ మాట్లాడుతూ ప్రజలు ఇచ్చిన ఈ అవకాశాన్ని ఊరు అభివృద్ధి కొరకై అందరూ కృషి చేయాలని మరియు వార్డు సభ్యులందరూ గ్రామ అభివృద్ధికి కృషి చేయాలని కోరడం జరిగింది. ఈ కార్యక్రమంలో ఉప సర్పంచ్ ఎర్ర సుజాత -రాజు, కార్యదర్శి రాజశేఖర్ మరియు వార్డ్ మెంబర్లు మహేశ్వరి శీను - సుజాత మోసిన - ఉప స్వామి మరియు రామచంద్రం పాల్గొన్నారు. గ్రామ ప్రజలు అధిక సంఖ్యలో పాల్గొని గ్రామసభను విజయవంతం చేసినందుకు గ్రామ ప్రజలందరికీ ధన్యవాదాలు తెలియజేయడం జరిగింది.

పదవ తరగతి విద్యార్థులకు పరీక్ష సామగ్రి పంపిణీ చేసిన వార్డ్ మెంబర్ శివరాణి రాజు

విద్యార్థులు ఉన్నత శిఖరాలు అధిరోహించాలి: వార్డు మెంబర్ శివరాణి రాజు ఆకాంక్ష



తొలి అక్షరం/మాడుగులపల్లి/మార్చి 11: పదవ తరగతి విద్యార్థులు తమ లక్ష్య సాధనలో ఒత్తిడికి లోనుకాకుండా, ఆత్మవిశ్వాసంతో పరీక్షలు రాయాలని ఆకాంక్షిస్తూ మాడుగులపల్లి మండలం చెరువుపల్లి గ్రామంలో ఒక అభినందనీయమైన కార్యక్రమం జరిగింది. స్థానిక జిల్లా పరిషత్ ప్రభుత్వ ఉన్నత పాఠశాలలో పదవ తరగతి చదువుతున్న విద్యార్థులకు గ్రామ పదవ వార్డు మెంబర్ చెరువుపల్లి శివరాణి రాజు తన ఉదారతను చాటుకున్నారు. త్వరలో జరగబోయే వార్షిక పరీక్షలను పురస్కరించుకుని, విద్యార్థులకు అవసరమైన ఎగ్జామ్ ప్యాప్లను మరియు పెన్సిల్లను ఆమె స్వయంగా పంపిణీ చేశారు. ఈ సందర్భంగా ఆమె మాట్లాడుతూ పదవ తరగతి అనేది ప్రతి విద్యార్థి జీవితాన్ని మలుపు తిప్పే కీలకమైన ఘట్టం. విద్యార్థులు ఎలాంటి మానసిక ఒత్తిడికి గురికాకుండా, ఆహ్లాదకరమైన వాతావరణంలో పరీక్షలు రాసి ఉన్నత శిఖరాలను అధిరోహించాలి అని ఆకాంక్షించారు. చదువుపై శ్రద్ధ వహించి గ్రామానికి, పాఠశాలకు మంచి పేరు తీసుకురావాలని ఆమె విద్యార్థులకు దిశానిర్దేశం చేశారు. ఈ కార్యక్రమంలో పాఠశాల ప్రధానోపాధ్యాయుడు ప్రభుదాస్ మాట్లాడుతూ, విద్యార్థులను ఇలా ప్రోత్సహించడం వారిలో ఆత్మవిశ్వాసాన్ని నింపుతుందని కొనియాడారు. ఉపాధ్యాయుని, ఉపాధ్యాయులు, విద్యార్థిని, విద్యార్థులు పాల్గొన్నారు. ఒక చిన్న సహాయం విద్యార్థులలో పెద్ద మార్పుకు కారణమవుతుందని నిరూపిస్తూ, శివరాణి రాజు చేసిన ఈ సాయం పట్ల గ్రామస్థులు మరియు విద్యార్థుల తల్లిదండ్రులు హర్షం వ్యక్తం చేస్తున్నారు. కక్కిరేణి పాఠశాలలో ఘనంగా వీడ్కోలు సమావేశం..

పాఠశాలకు సహకరించిన దాతలకు కృతజ్ఞతలు..



తొలి అక్షరం/రామన్నపేట మార్చి 10: రామన్నపేట మండలంలోని కక్కిరేణి గ్రామంలో జిల్లా పరిషత్ ఉన్నత పాఠశాలలో 9వ తరగతి విద్యార్థులు వదో తరగతి విద్యార్థులకు ఘనంగా వీడ్కోలు సమావేశాన్ని ఏర్పాటు చేయడం జరిగింది ఈ సందర్భంగా గ్రామ సర్పంచ్ చిల్లా మధురవేణి సురేష్ పాల్గొని వారు మాట్లాడుతూ విద్యార్థులు వదో తరగతిలో 100% ఉత్తీర్ణత సాధించి తల్లిదండ్రులకు , ఊరుకు మంచి పేరు తీసుకురావాలని వారి ప్రోత్సాహకరంగా 5000/- రూపాయలు అందజేస్తామని తెలిపారు. పాఠశాల ప్రధానోపాధ్యాయులు హనుమంతరావు పాల్గొని మాట్లాడుతూ విద్య పట్ల ప్రేమశక్తితో శ్రద్ధ వహించి పాఠశాలకు వివిధ రంగాలలో ఉద్యోగాలు సాధించుటలో కృషి చేయాలని కోరారు. వదో తరగతి విద్యార్థులు మంచిగా పరీక్షలు రాయాలని ఆకాంక్షిస్తూ పాఠశాల ఉపాధ్యాయులు రాజన్ బాబు పరీక్షకు కావలసిన సామాగ్రిలను అందజేశారు. మంచి ర్యాంకులు సాధించిన విద్యార్థులకు మొదటి బహుమతి 10000/- రెండో బహుమతి 5000/- రూపాయలు ఇవ్వడం జరుగుతుందని పాఠశాల ఉపాధ్యాయులు శేఖర్ రెడ్డి ప్రకటించారు. అలాగే 10వ తరగతి విద్యార్థులు పాఠశాలకు రెండు సీలింగ్ ఫ్యాన్లు అంకిరెడ్డి పరుశురాం మిరియాల రామకృష్ణ కలిసి రెండు సీలింగ్ ఫ్యాన్ లను అందజేశారు. గత జ్ఞాపకాలను నెమరు చేస్తూ విద్యార్థుల ఆట, పాట కార్యక్రమాలతో సభికులను అలరించేశారు. ఈ కార్యక్రమంలో గ్రామ ఉపసర్పంచ్ నడిగోటి పాండు ప్రాథమిక పాఠశాల ప్రధానోపాధ్యాయులు బి. ఉపేందర్ జీ, గ్రామ పంచాయతీ కార్యదర్శి ఉమా శంకర్ , ఏ ఏ పీసీ చైర్మన్ చిల్లా ప్రభావతి గ్రామ పెద్దలు పిట్ట రాంరెడ్డి , మదూరి సోమేశ్వరరావు , ఉపాధ్యాయులు భద్రయ్య , శ్రీనివాసరావు , జ్యోతి , విద్యా రాణి , సామాజిక కార్యకర్త వేముల సైదులు , నడిగోటి గణేష్ , సింగారం శ్రీను తదితరులు పాల్గొన్నారు.

మొక్కజొన్న కొనుగోలు కేంద్రాలు వెంటనే ప్రారంభించాలి...

- క్యింటాలీకు 2400 మద్దతు ధర ఇవ్వాలి
- సిపిఎం వైరా డివిజన్ కమిటీ డిమాండ్



తొలి అక్షరం/ఖమ్మం మార్చి 11: చేతికి వచ్చిన మొక్కజొన్న పంటను ప్రభుత్వం ఇప్పటివరకు కొనుగోలు కేంద్రాలు ప్రారంభించకపోవడంతో రైతులు తీవ్ర ఇబ్బందులు ఎదుర్కొంటున్నారని సిపిఎం వైరా డివిజన్ కమిటీ కార్యదర్శి భూకావ్య వీరభద్రం ఆందోళన వ్యక్తం చేశారు. వైరా నియోజకవర్గం పరిధిలో రైతులు పెద్ద ఎత్తున మొక్కజొన్న పంట సాగు చేసినప్పటికీ, ప్రభుత్వం కొనుగోలు కేంద్రాలు ప్రారంభించడంలో ఆలస్యం చేయడంతో రైతులు తమ పంటను ప్రైవేట్ వ్యాపారులకు తక్కువ ధరలకు అమ్ముకోవాల్సిన పరిస్థితి ఏర్పడిందన్నారు. ప్రస్తుతం ప్రైవేట్ వ్యాపారులు క్వంటాలీకు కేవలం 1400, 1500 మాత్రమే ఇవ్వడం వల్ల రైతులు తీవ్ర నష్టపోతున్నారని తెలిపారు. కాబట్టి ప్రభుత్వం వెంటనే మార్కెట్ డావూ మొక్కజొన్న కొనుగోలు కేంద్రాలు ప్రారంభించి, క్వంటాలీకు కనీసం 2400 మద్దతు ధరతో కొనుగోలు చేయాలని ఆయన డిమాండ్ చేశారు. అలాగే రైతులు ఇబ్బందులు పడకుండా తగిన ఏర్పాట్లు చేసి, తేమ శాతం పేరుతో కోతలు పెట్టుకుండా పంటను పూర్తిగా కొనుగోలు చేయాలని కోరారు. ప్రభుత్వం వెంటనే స్పందించి మొక్కజొన్న కొనుగోలు కేంద్రాలు ప్రారంభించకపోతే సిపిఎం ఆధ్వర్యంలో రైతులతో కలిసి పెద్ద ఎత్తున ఆందోళనలు నిర్వహిస్తామని హెచ్చరించారు.

క్రమశిక్షణతో పాట్లకి పని చేయాలి: చిరుమర్రి లింగయ్య మాజీ శాసనసభ్యులు



తొలి అక్షరం/రామన్నపేట మార్చి 10: జనం పెళ్లి గ్రామంలో మాజీ శాసనసభ్యులు చిరుమర్రి లింగయ్య అడిశానుసారం టిఆర్ఎస్ పార్టీ గ్రామ శాఖ సమావేశం నిర్వహించి నూతన కమిటీని ఎన్నుకోవడం జరిగింది కమిటీని ఉద్దేశించి మాజీ ఎమ్మెల్యే చిరుమర్రి లింగయ్య మాట్లాడుతూ నూతన గ్రామ శాఖ పార్టీ కోసం హృదయ కట్టవలసి కాంగ్రెస్ ప్రభుత్వం చేస్తున్న దోపిడిని ప్రజలకు తెలియజేయాలని ఇచ్చిన హామీలు నెరవేరుకుండా మోసం చేయడాని ప్రజలకు వివరించాలని 6 గ్యారంటీలు ప్రజలకు అమలు చేస్తామని చెప్పి 420 హామీలు ఇచ్చి ఏ ఒక్కరి నెరవేరుకుండా మోసం చేయడాన్ని ప్రజలకు వివరించాలని తెలియజేయడం జరిగింది అనంతరం గ్రామ కమిటీని ఎన్నుకోవడం జరిగింది గ్రామ శాఖ అధ్యక్షునిగా నక్క నరేందర్ ను ఎన్నుకోవడం జరిగింది ఉపాధ్యక్షులుగా బీరం రాజిరెడ్డి గట్టు రాములు ప్రధాన కార్యదర్శిగా సంఘీ బలయ్య కార్యదర్శిగా ఎర్ర బోయిన సత్యయ్య కోశాధికారిగా గట్టు శేఖర్ ఉపకోశాధికారిగా మల్లెబోయిన కృష్ణ అనుబంధ కమిటీలను కూడా ఎన్నుకోవడం జరిగింది. ఈ కార్యక్రమంలో టిఆర్ఎస్ మండల అధ్యక్షుడు పోషబోయిన మల్లెబోయిన మాజీ మార్కెట్ కమిటీ వైస్ చైర్మన్ బండెల రాములు సర్పంచులు కంభంపాటి శ్రీనివాస్ గౌడ్ విక్రమ్ మాజీ ఎంపీటీసీ వేమవరం సుధీర్ బాబు జిల్లా నాయకులు కన్నెబోయిన బలరాం మాజీ సర్పంచ్ కోళ్ల స్వామి మాజీ మార్కెట్ కమిటీ డైరెక్టర్ బండ ఉపేందర్ రెడ్డి నాయకులు కోళ్ల కిషన్ జనం పెళ్లి ఉపసర్పంచ్ చొప్పరి నరసింహ వార్డు మెంబర్లు నక్క రాణి రాములు నల్ల సైదులు రైతు విభాగం అధ్యక్షులు చొప్పరి లింగయ్య యువజన విభాగం అధ్యక్షులు సంగిశెట్టి శివాజీ సోపల్ మీడియా అధ్యక్షులుగావంగాల నవీన్ నాయకులు సింగం రోశయ్య సంగిశెట్టి నారాయణ అనంతోజు అంజయ్య వంగాల యాదయ్య నోముల సైదులు నక్క సత్యయ్య కైరం కొండ గోవర్ధన్ నక్క మల్లయ్య బైరు వెంకన్న మెదబోయిన మహేష్ ఈష బోయిన బిక్షంఎర్రబోయిన గోపాల్ కొనని అంజయ్య పండుగ బలయ్య రేఖ సాయి నక్క నవీన్ వంగాల సాయి పండుగ వెంకన్న పోషబోయిన నాగరాజు పున్న శ్రీధర్ గట్టు ముత్తయ్య యాదయ్య కృష్ణ తదితరులు పాల్గొనడం జరిగింది

అప్పుల భాధతో ఆత్మహత్య చేసుకున్న బాలరాజు కుటుంబాన్ని ఆదుకోవాలి

- చేనేత కార్మికుల ఆత్మహత్యలకు ప్రభుత్వాలే బాధ్యత వాహించాలి
- గుండు వెంకటనర్సు చేనేత కార్మిక సంఘం జిల్లా కార్యదర్శి



తొలి అక్షరం/రామన్నపేట మార్చి 11: చేనేత వృత్తిలో పూటగడవక అప్పులపాలై ఆత్మహత్య చేసుకున్న రామన్నపేట మండలం ఎల్లంకి గ్రామానికి చెందిన చేనేత కార్మికుడు మిర్యాల బాలరాజు కుటుంబాన్ని ప్రభుత్వం అన్నివిధాల ఆదుకోవాలని చేనేత కార్మిక సంఘం జిల్లా కార్యదర్శి గుండు వెంకటనర్సు డిమాండ్ చేశారు. బుద్ధవారం రోజున రామన్నపేట మండల కేంద్రంలో ఆయన పత్రికా ప్రతినిధులతో మాట్లాడుతూ...నూలు రంగుల ధరలు పెరిగి నేసిన బట్టలు అమ్ముకాలేక పొద్దంత పనిచేసిన పూటగడవక అప్పులపాలై చేనేత కార్మికులు చేసుకుంటున్న ఆత్మహత్యలకు కేంద్ర, రాష్ట్ర ప్రభుత్వాలే బాధ్యత వహించాలని అన్నారు. నూలు రంగులపైనే కాదు నేసిన బట్టలపై కూడ జీవస్థి పేరుతో పన్నులు వేసి చేనేత పరిశ్రమ మోడి ప్రభుత్వం పూర్తిగా నిర్లక్ష్యం చేసిందని అన్నారు. చేనేత కార్మికులకు రాష్ట్ర ప్రభుత్వం ఇచ్చిన హామీలు ప్రకటనలకే పరిమితం అయ్యాయని, చేనేత రుణమాఫి, నేతన్న భరోసా, సంవత్సరంసర గడచిన అమలుకు నోచుకోలేదని, చనిపోయిన చేనేత కుటుంబాలకు ఏండ్లు గడచిన ఏక్స్ గ్రేషియా బాధిత కుటుంబాలకు అందడలేదని విమర్శించారు. మిర్యాల బాలరాజు కుటుంబాన్ని ఆదుకోవడంతో పాటు, చేనేత కార్మికుల ఆత్మహత్యలు పునరావృతం కాకుండా ప్రభుత్వాల తగిన చర్యలు చేపట్టాలని డిమాండ్ చేశారు. ఈ కార్యక్రమంలో చేనేత కార్మిక సంఘం జిల్లా నాయకులు ముషం సత్యనారాయణ, ముషం శ్రీనివాసు, ఎలగండుల అంబాదాసు, కూరపాటి బిక్షపతి, ముషం చంద్రమౌళి, తదితరులు పాల్గొన్నారు.

అగ్ని ప్రమాదాల నివారణ పట్ల అవగాహన పెంచుకోవాలి



తొలి అక్షరం/రామన్నపేట మార్చి 11: గ్రామాలలో, ఇళ్లలో ఆకస్మాత్తుగా సంభవించే అగ్ని ప్రమాదాల పట్ల విద్యార్థులు అవగాహన పెంచుకోవాలని స్టేషన్ ఫైర్ ఆఫీసర్ బి. మధుసూదన్ రెడ్డి కోరారు. మండల కేంద్రంలోని క్రిష్ణవేణి టాలెంట్ స్కూల్ లో బుద్ధవారం ఫైర్ డిపార్ట్మెంట్ అధ్యక్షులతో విద్యార్థులకు అగ్ని ప్రమాదాల నివారణ చర్యల పట్ల అవగాహన కార్యక్రమం నిర్వహించారు. ఈ సందర్భంగా ఆయన మాట్లాడుతూ అగ్ని ప్రమాదాలు సంభవించడానికి గల కారణాలను క్షుణ్ణంగా వివరించారు. ఆకస్మాత్తుగా ప్రమాదాలు సంభవిస్తే పాటింపవలసిన చర్యలపై అవగాహన కల్పించారు. ఈ కార్యక్రమంలో లీడింగ్ ఫైర్ ఫైటర్ డి. రామ నర్సయ్య, పాఠశాల కరెస్పాండెంట్ గంగుల నరేందర్ రెడ్డి, ప్రిన్సిపాల్ బి. యాదగిరి, డైరెక్టర్ జెయిన్ఎస్ మణి, ఫైర్ సిబ్బంది మీర్జా షఫీ బేగ్, మహేశ్వరం పాండు, డి.గోపాల్, బి. ఇంద్రయ్య, ఆర్. సురేష్, పాఠశాల ఉపాధ్యాయులు మురళి, రవీంద్, మల్లేష్, శ్రీనివాస్, అలీమ్, మహాలక్ష్మి, లావణ్య తదితరులు పాల్గొన్నారు.

రామన్నపేటలో వ్యాయామశాల ఏర్పాటు చేయాలి



తొలి అక్షరం/రామన్నపేట మార్చి 11: ఈనెల 16న సిపిఎం ఆధ్వర్యంలో జరుగుతున్న రామన్నపేట ఆసుపత్రి 100 వదకల స్థాయికి పెంచాలని చేసే ఆమరణ నిరాహార దీక్షలను జయప్రథం చేయాలని, అలాగే స్థానిక పాత నేతాజీ క్లబ్ ను పునరుద్ధరించి ఓపెన్ జిమ్ ఏర్పాటు చేయాలని స్థానిక క్రిస్టియన్ కాలనీలో జరిగిన ఇంటింటి సిపిఎం కార్యక్రమంలో రామన్నపేట మండల కార్యవర్గ సభ్యులు, కందుల హనుమంత పట్టణ కార్యదర్శి మునికుంట్ల తెనిన్ డిమాండ్ చేశారు. ఈ సందర్భంగా వారు మాట్లాడుతూ ఆసుపత్రి నిర్మించి నేటికీ 52 సం. రాలు అయ్యి శిథిలావస్థకు చేరిందని 22 మంది డాక్టర్లు ఉండాలన్న చోట కేవలం ఇద్దరు ముగ్గురు తో కాలం వెళ్లబోస్తున్నారని వారు ఆవేదన వ్యక్తం చేశారు. అలాగే పాత నేతాజీ క్లబ్ అన్యాయకాంతం అవుతుంది అని దానిని పునరుద్ధరించి ఓపెన్ జిమ్ ఏర్పాటు చేసి పట్టణ యువకులకు సీనియర్ సిటిజన్స్ కి వ్యాయామశాల ఏర్పాటు చేస్తే ఉపయోగపడుతుందని అలాగే ముందు షాపింగ్ కాంప్లెక్స్ నిర్మాణం చేయాలని పాలకులు ఇచ్చిన హామీ నెరవేర్చుకోవాలని వారు డిమాండ్ చేశారు. ఈ కార్యక్రమంలో మండల కమిటీ సభ్యుడు గౌరీ సోములు, బాపండ్లపల్లి బాలరాజు, బోళ్ళ వెంకన్న, పల్లె నత్యం, కదారి రాములు తదితరులు పాల్గొన్నారు.

జల్లి విద్యార్థులకు పరీక్ష సామగ్రి పంపిణీ

చేసిన ఎన్ హెచ్ఆర్ సి అధ్యక్షులు మంద నరేష్, మండల ప్రధాన కార్యదర్శి నూనె తిలక్



తొలి అక్షరం/ చెన్నారావుపేట మార్చి 11: వరంగల్ జిల్లా చెన్నారావుపేట మండలం జల్లి జిల్లా పరిషత్ ఉన్నత పాఠశాల లోని విద్యార్థిని, విద్యార్థులకు ఎన్ హెచ్ ఆర్ సి చెన్నారావుపేట మండల అధ్యక్షులు మంద నరేష్ ఆధ్వర్యంలో 10వ, తరగతి చదువుతున్న విద్యార్థులకు పరీక్ష ప్యాప్ లు పెన్నులు పంపిణీ చేయడం జరిగింది. అలాగే వారు మాట్లాడుతూ విద్యార్థులు మంచిగా చదివి మంచి మార్కులు సంపాదించి, స్కూల్ కి మంచిపేరు తేవాలని సూచించారు ఇట్టి కార్యక్రమంలో జిల్లా ప్రధాన కార్యదర్శి సంగం రమేష్, మండల ప్రధాన కార్యదర్శి నూనే తిలక్ పాఠశాల ప్రధానోపాధ్యాయులు మరియు ఉపాధ్యాయ బృందం తదితరులు పాల్గొన్నారు.

రంగారెడ్డి పీఠం శ్రీ పోటీల్లో మెరిసిన కొత్తపేట క్రీడా రత్నాలు



తొలి అక్షరం/షాద్ నగర్, మార్చి 11: రంగారెడ్డి జిల్లా సరూర్ నగర్ ఇండోర్ స్టేడియంలో మంగళవారం (మార్చి 10) జిల్లా స్థాయి పీఠం శ్రీ పాఠశాలల క్రీడా పోటీలు ఘనంగా నిర్వహించారు. జిల్లా వ్యాప్తంగా ఉన్న 41 పీఠం శ్రీ పాఠశాలల విద్యార్థులు ఈ పోటీల్లో పాల్గొని తమ ప్రతిభను చాటుకున్నారు. ఈ పోటీల్లో కేకపేట మండలం కొత్తపేట పాఠశాల విద్యార్థులు విశేష ప్రతిభ కనబరిచి పలు విభాగాల్లో బహుమతులు సాధించారు. బాలికల ఖోఖో పోటీల్లో అద్భుత ప్రదర్శనతో మొదటి స్థానం దక్కించుకొని పాఠశాలకు కీర్తి తెచ్చిపెట్టారు. అక్షయ్ విభాగంలో 100 మీటర్ల పరుగుపందెంలో పి. సుప్రియ ప్రథమ స్థానం సాధించగా, ఎ. వైష్ణవి తృతీయ స్థానం దక్కించుకుంది. లాగ్ జంప్ లో బి. వైష్ణవి మొదటి బహుమతి సాధించింది. షాట్ పుట్ బాలికల విభాగంలో ఆర్. అక్షిత ద్వితీయ స్థానం పొందింది. విద్యార్థుల విజయంపై పాఠశాల ప్రధానోపాధ్యాయులు, కేకపేట మండల విద్యాధికారి ఎం. చంద్రశేఖర్ అభినందనలు తెలిపారు. ఈ సందర్భంగా విద్యార్థులను తీర్చిదిద్దిన కోచ్ జి. నరేష్ పీడి యు. గౌరీలను ప్రత్యేకంగా అభినందించారు. విద్యార్థుల ప్రతిభపై తల్లిదండ్రులు కూడా హర్షం వ్యక్తం చేశారు.

ఈజీఎస్ సామాజిక తనిఖీలు (సోషల్ ఆడిటింగ్)లో పాల్గొన్న బంజరపల్లి సర్పంచ్ భూక్య రమేష్ రాథోడ్



తొలి అక్షరం/నక్కొండ మార్చి 11: వరంగల్ జిల్లా నక్కొండ మండల పరిషత్ లోని బంజరపల్లి గ్రామంలో ఈ జి ఎస్ సమన్వయ 19 లో జాబ్ కార్డుల పరిశీలన నిరుపేద కుటుంబాలకు పనిని కల్పించే ఉద్దేశంతో ప్రారంభించబడిన ఎమ్ ఎస్ ఆర్ జి పి ఎస్ ప్రోగ్రాంలో భాగంగా 2024 నుంచి 25 వరకు జరిగిన పనులను గురించి, ఈ సమావేశంలో చర్చించడం జరిగింది. మరియు చెల్లించిన బిల్లులు మరియు జరిగిన పనుల గురించి చర్చించడం జరిగింది. ఈ కార్యక్రమంలో పంచాయతీ సెక్రటరీ రాజశేఖర్, ఉప సర్పంచ్ ఎల్ల సుజాత రాజు మరియు వార్డ్ మెంబర్లు మౌని రాజ్ కుమార్ మహేశ్వరి రాజు ఉప స్వామి శీను వీరస్వామి రామచంద్రం మరియు ఫీల్డ్ అసిస్టెంట్ సురేష్ పాల్గొనడం జరిగింది.

నిర్దేశిత లక్ష్యంతో వరంగల్ పశ్చిమ అభివృద్ధి..

రూ. 1.17 కోట్ల పనులకు పశ్చిమ ఎమ్మెల్యే నాయని శంకుస్థాపన..



తొలి అక్షరం/హస్తకాండ ప్రతినిధి: ప్రజల మధ్యలోనే పాలన సాగిస్తూ ఎన్నికల్లో ఇచ్చిన హామీలను ఒక్కొక్కటిగా అమలు చేస్తున్నారని ఎమ్మెల్యే నాయని రాజేందర్ రెడ్డి స్పష్టం చేశారు. వరంగల్ పశ్చిమ నియోజకవర్గ అభివృద్ధిని నిర్దేశిత లక్ష్యంగా పెట్టుకుని ప్రభుత్వం మరియు స్థానిక అధికారుల సమన్వయంతో ముందుకు సాగుతున్నామని పశ్చిమ ఎమ్మెల్యే నాయని రాజేందర్ రెడ్డి తెలిపారు. 50వ డివిజన్ పరిధిలో రూ. 1.17 కోట్ల నిధులతో చేపట్టనున్న అంతర్గత రోడ్ల మరియు సైడ్ డ్రైనేజీ నిర్మాణ పనులకు ఎమ్మెల్యే శంకుస్థాపన చేశారు. ఈ సందర్భంగా ఎమ్మెల్యే మాట్లాడుతూ.. ఎమ్మెల్యేగా గెలిచిన నాటి నుంచి ప్రజల మధ్యలోనే ఉంటూ వారి సమస్యలను తెలుసుకుని పరిష్కరించేందుకు కృషి చేస్తున్నామని చెప్పారు. ఎన్నికల్లో ఇచ్చిన హామీలను అమలు చేయడం తమ ప్రధాన లక్ష్యమని, ప్రతి డివిజన్ లో ప్రారంభించిన పనులు ఆలస్యం కాకుండా నిర్ణీత గడువులోపు పూర్తి చేయాలని అధికారులకు స్పష్టమైన దిశనిర్దేశం ఇచ్చినట్లు తెలిపారు. నియోజకవర్గంలో ఉన్న సమస్యలను ఎ బి సి కేటగిరీలుగా గుర్తించి ప్రాధాన్యత ఆధారంగా పరిష్కరిస్తున్నామని పేర్కొన్నారు. రాష్ట్ర ప్రభుత్వం మంత్రులతో సమన్వయం చేస్తూ వరంగల్ పశ్చిమ నియోజకవర్గంలో కీలకమైన అభివృద్ధి ప్రాజెక్టులను వేగవంతం చేస్తున్నామని చెప్పారు. ప్రస్తుతం కాజీపేటలో ఆర్ ఓ నిర్మాణం, ఆధునిక సదుపాయాలతో ఇంటిగ్రేటెడ్ స్కూల్, వరంగల్ నగరానికి ఎంతో అవసరమైన అండర్ గ్రౌండ్ డ్రైనేజీ (యూ జి సి) ప్రాజెక్టు, అలాగే భద్రకాళి మాడ వీధుల అభివృద్ధి వంటి కీలక పనుల అమలుకు కార్యచరణ రూపొందించామని తెలిపారు. రానున్న రోజుల్లో వరంగల్ పశ్చిమ నియోజకవర్గం అభివృద్ధిలో మరింత వేగం కనిపిస్తుందని ఎమ్మెల్యే పేర్కొన్నారు. డివిజన్ లో కార్పొరేటర్లు స్థానిక నాయకత్వం ప్రజా సమన్వయపై నిరంతరం దృష్టి సారీస్తూ తమ దృష్టికి తీసుకువస్తున్నారని ఎమ్మెల్యే తెలిపారు. ప్రజల సహకారంతోనే బృహత్తర అభివృద్ధి కార్యక్రమాలను విజయవంతంగా పూర్తి చేయగలమని ఆయన పేర్కొన్నారు. అనంతరం డివిజన్ లో పర్చురించిన ఎమ్మెల్యే, స్థానికంగా గుర్తించిన సమస్యలను త్వరలోనే పరిష్కరిస్తామని ప్రజలకు హామీ ఇచ్చారు. ఈ కార్యక్రమంలో కార్పొరేషన్ ఛీఫ్ లీడర్ తోట వెంకటేశ్వర్లు, డివిజన్ కార్పొరేటర్ నక్కొండ కవిత కిషన్, డివిజన్ అధ్యక్షులు అప్పారావు నాయకులు రాంప్రసాద్, రమేష్, వెంకన్న అధికారులు ఈ ఈ రవి కుమార్, డి ఈ శ్రీకాంత్, ఎ ఈ ప్రవళిక మరియు కాలనీ వాసులు పాల్గొన్నారు.

అంగన్వాడీ సెంటర్ లో కమిటీ ఏర్పాటు

శ్రీనగర్ కాలనీ - రాఘవేంద్ర కాలనీ కౌన్సిలర్లకు అంగన్వాడీ సెంటర్ లో సన్నాన కార్యక్రమం • కార్యక్రమానికి హాజరైన కౌన్సిలర్ బచ్చలి నరేష్ ముదిరాజ్, జమాలూర్ సంతోష్ బాయ్ • సన్నాన కార్యక్రమంలో పాల్గొన్న సిడిపిఓ, అంగన్వాడీ టీచర్ శ్రీదేవి మరియు సిబ్బంది



తొలి అక్షరం/షాద్ నగర్, మార్చి 11: షాద్ నగర్ పట్టణంలోని రాఘవేంద్ర కాలనీ, శ్రీనగర్ కాలనీ, భాగ్యనగర్ కాలనీ లోని అంగన్వాడీ సెంటర్లో నూతన కమిటీని ఏర్పాటు చేయడం జరిగిందని ఈ కార్యక్రమానికి 18వ వార్డు శ్రీనగర్ కాలనీ మున్సిపల్ కౌన్సిలర్ జమాలూర్ సంతోష్ బాయ్, మరియు రాఘవేంద్ర కాలనీ ఆఫీసర్ కాలనీ భాగ్యనగర్ కాలనీలకు చెందిన రెండవ వార్డ్ కౌన్సిలర్ వాసవి నరేష్ ముఖ్య అతిథులుగా హాజరయ్యారు. అంగన్వాడీ సిడిపిఓ పూర్వం ఆధ్వర్యంలో ఇద్దరు కౌన్సిలర్లకు శాలువా మరియు పూలదండలతో సన్మానం చేయడం జరిగిందని అంగన్వాడీ టీచర్ శ్రీదేవి అన్నారు. ఈ కార్యక్రమానికి స్థానిక మహిళలతో పాటు గృహిణులు బాలింతలు పాల్గొన్నారు అన్నారు.



తొలి అక్షరం/షాద్ నగర్, మార్చి 11: షాద్ నగర్ నియోజకవర్గంలో ఉన్నటువంటి మూడు ప్రభుత్వ పాఠశాలల్లో దాదాపు 400 మంది విద్యార్థులకు వివెన్ షాద్ విద్యార్థి సంఘం రాష్ట్ర సమితి సభ్యుడు ఆకాష్ నాయక్ ఆధ్వర్యంలో కేకే కృష్ణ ఫౌండేషన్ వారి సహకారంతో ఎగ్జామ్ ప్యాప్ పంపిణీ కార్యక్రమం నిర్వహించడం జరిగింది ఈ యొక్క కార్యక్రమానికి ముఖ్య అతిథిగా పాల్గొన్న వివెన్ షాద్ రంగారెడ్డి జిల్లా అధ్యక్షుడు ఎం పవన్ చౌహాన్ మరియు యాత్ కాంగ్రెస్ నాయకుడు నరేందర్ ఎగ్జామ్ ప్యాప్ల పంపిణీ చేశారు ఈ కార్యక్రమంలో ఉపాధ్యాయులు వివెన్ షాద్ నాయకులు, అశోక్, రాజేష్ యాత్ కాంగ్రెస్ నాయకులు ఘయాజ్, ద్యానిల్, ప్రసాద్ విద్యార్థిని విద్యార్థులు తదితరులు పాల్గొన్నారు.

మండల పార్టీ అధ్యక్షులు బక్కి అశోక్ ని పరామర్శించిన మండల కాంగ్రెస్ పార్టీ వర్కింగ్ ప్రెసిడెంట్ మాదలీ శ్రీనివాస్ సూరిపల్లి, కాంగ్రెస్ నాయకులు



తొలి అక్షరం/నక్కొండ మార్చి 11: వరంగల్ జిల్లాకు మండల కేంద్రంలో ఇటీవల ప్రమాదవశాత్తు నక్కొండ మండల కాంగ్రెస్ పార్టీ అధ్యక్షులు బక్కి అశోక్ ని కాలకి గాయం కాగా వారి నివాసానికి వెళ్లి పరామర్శించిన నక్కొండ మండల కాంగ్రెస్ పార్టీ వర్కింగ్ ప్రెసిడెంట్ మాదలీ శ్రీనివాస్, సూరిపల్లి కాంగ్రెస్ గ్రామ పార్టీ అధ్యక్షులు కొత్తకొండ రాజు, సూరిపల్లి కాంగ్రెస్ నాయకులు పోగుల శ్రీనివాస్, కోటగిరి సాంబయ్య, పూజారి గోపాల్, బొల్ల రమేష్, పోశాల సుధాకర్, వేమా రమేష్, కొంకాల రవి, దొమ్మటి రాజశేఖర్ తదితరులు పాల్గొన్నారు.

చిన్నారులతో సరదాగా ప్రభుత్వ విప్ డోర్లకల్ ఎమ్మెల్యే డాక్టర్ రామచంద్ర నాయక్



మరిపెడ తొలి అక్షరం మార్చి 11: మరిపెడ మున్సిపాలిటీ కేంద్రంలోని హోసింగ్ బోర్డు కాలనీలో అంగన్వాడీ సెంటర్లో ప్రజా పాలన ప్రగతి ప్రణాళిక కార్యక్రమంలో భాగంగా సామాజిక అక్షరాభ్యాసం, అన్న ప్రాసన కార్యక్రమం నిర్వహించగా, డోర్లకల్ ఎమ్మెల్యే

డాక్టర్ రాంబంద్రనాయక్ ముఖ్య అతిథిగా హాజరై చిన్నారులకు యూనిఫామ్ అందచేసారు. ఈ సందర్భంలో నిత్యం హాదావిడిగా ఉండే ఎమ్మెల్యే చిన్నపిల్లల కల్పనం లేని నవ్వు చూసేసరికి, ఒక్క నిమిషంలో తాను బాలుడై పిల్లలతో కలిసి పోయాడు. అనంతరం సిడిపిఓ ఎల్లమ్మ మాట్లాడుతూ అసిడిఎస్ ప్రాజెక్టు ప్రజా ప్రగతి పోషకాహార పథకంలో భాగంగా చిన్నారులకు స్కూల్ యూనిఫామ్లు అందించారు ఈ యూనిఫామ్ పిల్లలలో ఐక్యత సమానత్వం పెంపొందించే విధంగా ఉండాలని కోరారు అదేవిధంగా షాద్కాహారం విద్యు లాంటివి అంగన్వాడీ కేంద్రంలోనే కాకుండా ప్రతి ఇంట్లో ఉండేలా చూసుకోవాలన్నారు ఈ కార్యక్రమంలో కాంగ్రెస్ పార్టీ మండల నాయకులు మున్సిపాలిటీ చైర్మన్ ప్రగతి శ్రీపాల్ రెడ్డి వివిధ వార్డుల కౌన్సిలర్లు సిడిపిఓ ఎల్లమ్మ వినీషీ, తేజ కళ్యాణి సూపర్వైజర్స్ రాజ్యలక్ష్మి కవిత అంగన్వాడీ టీచర్స్ తదితరులు పాల్గొన్నారు

మరిపెడలో నిషేధిత గంజాయి పట్టివేత



తొలి అక్షరం/మరిపెడ మార్చి 11: మహబూబ్ జిల్లా మరిపెడ మండల కేంద్రంలోని రాజీవ్ సెంటర్ వద్ద గంజాయి కలకలం నమ్మదగిన వ్యక్తి సమాచారంతో చకచక్యంగా గంజాయి మూసాను పట్టుకున్న పోలీసులు విషయంలోకి వెళితే నలుగురు వ్యక్తులు మరియు ఒక మైనర్ బాలుడు మొత్తం 5 గురు వ్యక్తులు విశాఖపట్నం ఆరకు నుండి అక్రమంగా గంజాయిని తీసుకొని రహస్యంగా గంజాయిని అమ్ముదామని

రాజీవ్ సెంటర్ వద్దకు చేరుకున్నారు పలు వ్యక్తుల సమాచారం మేరకు టాస్క్ ఫోర్స్ సిబ్బంది హతారా ఆధ్వర్యంలో టాస్క్ ఫోర్స్ సిబ్బంది తో కలిసి మరిపెడ ఎన్ఐఐ కోటేశ్వరరావు వారి సిబ్బంది తో కలిసి అట్టి వ్యక్తులను అదుపులోకి తీసుకొని వారి వద్ద నుండి గంజాయిని మరియు ఒక టూ 160 తెల్ల కలర్ బైక్ ను స్వాధీనం చేసుకున్నారు అనంతరం ఇట్టి కేసులోని నిందితులు అయినటువంటి వారు మరిపెడ కు చెందిన లూసవత్ ప్రవీణ్, బోడా కార్తీక్, బాబోత్ శివ, గార్ల మండలానికి చెందిన మూడు అభిషేక్ మరియు ఒక మైనర్ బాలుడు ఉన్నట్టుగా గుర్తించారు. ఇట్టి గంజాయి పట్టివేత పై మరిపెడ సర్కిల్ ఇన్ స్పెక్టర్ రాజ్ కుమార్ గౌడ్ నిందితులను విచారించి, చట్టపరమైన చర్యలు తీసుకొని వారిని కోర్టులో హాజరుపరచి రిమాండ్ కు తరలించారు. గంజాయిని పట్టుకోవడంలో కీలకపాత్ర పోషించి చాకచక్యంగా పట్టుకున్నటువంటి మరిపెడ సిబ్బంది ఉమమహేశ్వరరావు, సాయికిరణ్, నరేష్, శ్రీనివాస్, గణేష్, నాగేశ్వరరావు సు సిబ్బంది అభినందించారు

వివెన్ షాద్ విద్యార్థి సంఘం ఆధ్వర్యంలో చదువుల శిఖరం దీవెనల సభ

ప్రభుత్వ పాఠశాల పదో తరగతి విద్యార్థులకు ఎగ్జామ్ ప్యాప్ లు అందజేత కేకే కృష్ణ ఫౌండేషన్ సహకారంతో 400 మంది పేద విద్యార్థులకు ఎగ్జామ్ ప్యాప్ లు అందజేత



తొలి అక్షరం/షాద్ నగర్, మార్చి 11: షాద్ నగర్ నియోజకవర్గంలో ఉన్నటువంటి మూడు ప్రభుత్వ పాఠశాలల్లో దాదాపు 400 మంది విద్యార్థులకు వివెన్ షాద్ విద్యార్థి సంఘం రాష్ట్ర సమితి సభ్యుడు ఆకాష్ నాయక్ ఆధ్వర్యంలో కేకే కృష్ణ ఫౌండేషన్ వారి సహకారంతో ఎగ్జామ్ ప్యాప్ పంపిణీ కార్యక్రమం నిర్వహించడం జరిగింది ఈ యొక్క

కార్యక్రమానికి ముఖ్య అతిథిగా పాల్గొన్న వివెన్ షాద్ రంగారెడ్డి జిల్లా అధ్యక్షుడు ఎం పవన్ చౌహాన్ మరియు యాత్ కాంగ్రెస్ నాయకుడు నరేందర్ ఎగ్జామ్ ప్యాప్ల పంపిణీ చేశారు ఈ కార్యక్రమంలో ఉపాధ్యాయులు వివెన్ షాద్ నాయకులు, అశోక్, రాజేష్ యాత్ కాంగ్రెస్ నాయకులు ఘయాజ్, ద్యానిల్, ప్రసాద్ విద్యార్థిని విద్యార్థులు తదితరులు పాల్గొన్నారు.



టీమిండియాకు రూ. 24.25 కోట్లు

• న్యూజిలాండ్ కు రూ. 13.08 కోట్ల ప్రైజ్ మనీ

ముంబై, మార్చి 11: టీ20 ప్రపంచ కప్ 2026 విజేతగా టీమిండియా నిలిచిన సంగతి తెలిసిందే. వరుసగా రెండోసారి, ఓవరాల్ గా మూడో సారి పాణ్డీ ప్రపంచ కప్ ను సగర్వంగా ముద్దాడి చరిత్ర సృష్టించింది. దీంతో భారత జట్టుకు టీ20 టీమిండియా రూ. 131 కోట్ల భారీ నజరానాను ప్రకటించింది. టీమిండియా టోర్నీ ప్రైజ్ మనీ రూ. 103 కోట్లకు సంబంధించిన పంపిణీ వివరాలను వెల్లడించింది. విజేతగా నిలిచిన టీమిండియాకు రూ. 24.25 కోట్లు దక్కాయి. ప్రైజ్ మనీ పంపిణీ ఇలా.. భారత్ (ఛాంపియన్): రూ. 24.25 కోట్లు; న్యూజిలాండ్ (రన్నర్స్): రూ. 13.08 కోట్లు; సౌదీ అరేబియా (సెమి ఫైనలిస్ట్): రూ. 9.24 కోట్లు; ఇంగ్లాండ్: రూ. 8.96 కోట్లు; సూపర్ 8లో నిష్పాదించిన జట్లకు.. వెస్టిండీస్: రూ. 4.95 కోట్లు; పాకిస్తాన్: రూ. 4.80 కోట్లు; జింబాబ్వే: రూ. 4.52 కోట్లు; శ్రీలంక: రూ. 4.37 కోట్లు; బంగ్లాదేశ్: రూ. 2.56 కోట్లు; ఇటలీ, నెదర్లాండ్స్, యూఏఏ, నేపాల్: తల్ రూ. 2.35 కోట్లు; కెనడా, నమీబియా, ఓమన్: తల్ రూ. 2.06 కోట్లు అందనున్నాయి.



వరుసగా రెండు విజయాలు

• సమిష్టి కృషితో రాణించిన టీమిండియా జట్టు

ముంబై, మార్చి 11: కేవలం 2 ఏళ్ల వ్యవధిలో కప్ గెలిచిన ఆనందం అంతా ఇంతా కాదు. సూర్యకుమార్ యాదవ్, హార్దిక్ పాండ్య, బువ్రా, ఇషాన్ కిషన్, శివమ్ దూబె, సంజు శాంసన్, అర్షద్ సింగ్, అక్షర్ పటేల్, కుల్దీప్ యాదవ్, సిరాజ్ లకు ఆ అవకాశం దక్కింది. 2024లో వెస్టిండీస్, అమెరికా వేదికగా జరిగిన టీ20 ప్రపంచకప్ లో భాగమైన వీళ్లందరూ.. 2026లో సొంతగడ్డపై మరోసారి కప్ అందుకొని మురిసిపోయారు. దక్షిణాఫ్రికాతో పైసల్లో సూర్యకుమార్ అద్భుతమైన క్యాచ్ భారత్ విజయంలో కీలకపాత్ర పోషించాడు. అదే సూర్య ఇప్పుడు భారత జట్టు కెప్టెన్ గా జట్టుకు కప్ అందించాడు. బ్యాటర్ గా పెద్ద ప్రభావం చూపకపోయా.. కెప్టెన్ గా అతడి ప్రణాళికలే జట్టును విజేతగా నిలిపాయి. లీగ్ దశలో అమెరికాపై జట్టు కస్టాల్లో ఉన్నప్పుడు 49 బంతుల్లోనే 84 పరుగులు చేసి జట్టు విజయంలో ప్రధాన పాత్ర పోషించాడు. ఇక బువ్రా గురించి ప్రత్యేకంగా చెప్పేది ఏముంది. 2024లో 8 మ్యాచ్ లో 15 వికెట్లు తీసి జట్టు విజయంలో భాగమైన బువ్రా.. ఈసారి సొంతగడ్డపై అదరగొట్టాడు. ఇంగ్లాండ్ తో సెమి ఫైనల్ లో అతడు వేసిన స్పెల్ ను వర్ణించేందుకు మాటల్లేవ్. ఈసారి టోర్నీలో 14 వికెట్లు పడగొట్టి ఉమ్మడి అత్యధిక వికెట్లు తీసిన వీరుడిగా నిలిచాడు. న్యూజిలాండ్ తో జరిగిన టైలర్ అద్భుతమైన బౌలింగ్ తో అదరగొట్టాడు. బెట్ జట్టు డి బాస్ అనే మాటకు సంజు శాంసన్ ను ఉదాహరణగా చెప్పొచ్చు. అసలు ఇతడు తుది జట్టులోకి రాదు అనుకుంటే.. రావడమే కాదు అద్భుతమైన ఇన్నింగ్స్ లో అదరగొట్టాడు సంజు. ఆరంభంలో ఒకటి, రెండు అవకాశాలే దక్కినా చాటిల్లోను విఫలమైన అతడు.. కీలక సమయాల్లో ఛాన్స్ ను 100 శాతం వాడుకున్నాడు. 2024లో భారత జట్టులో ఉన్నా తుది జట్టులో చోటు దక్కించుకోలేకపోయిన సంజు.. ఈసారి వెస్టిండీస్ తో సూపర్-8 మ్యాచ్, ఇంగ్లాండ్ తో సెమి ఫైనల్, న్యూజిలాండ్ తో టైలర్ అనే ఛాన్స్ ఇచ్చింది. హార్దిక్ పాండ్య, అక్షర్ పటేల్, శివమ్ దూబె ఆల్ రౌండ్ ప్రదర్శనలతో సత్తా చాటారు. స్థిరంగా రాణించలేకపోయినా అవసరమైన ప్రతిసారి వీళ్లిద్దరూ నిలబడ్డారు. దూబె మెరుపు ఇన్నింగ్స్ తో జట్టుకు అందగా నిలిచాడు. ముఖ్యంగా న్యూజిలాండ్ తో టైలర్ (26 నాటౌట్), ఇంగ్లాండ్ తో సెమి ఫైనల్ లో (43)తో అతడు విలువైన ఇన్నింగ్స్ అడాడు. టైలర్ భారత్ తడబడిన వేళ అతడు పవర్ హిట్టింగ్ తో స్కోరును 250కి తీసుకెళ్లాడు. పాండ్య, అక్షర్ సరైన సమయాల్లో స్ట్రైక్ చేస్తూ వికెట్లు తీశారు. మెరుపు ఫీల్డింగ్ తో అదరగొట్టారు. ఇంగ్లాండ్ తో సెమి ఫైనల్ మ్యాచ్ చేశారనిపించు సమయంలో అక్షర్ పటేల్ క్యాచ్ ల గురించి ఎంత చెప్పినా తక్కువే. 2024 అనుభవంతో ఈ ముగ్గురూ రాణించారు. గత రెండు కప్పుల్లో సిరాజ్, కుల్దీప్ యాదవ్ లకు దక్కింది తక్కువ అవకాశాలే కానీ.. ఛాన్స్ వచ్చిన ప్రతిసారి నిరాశపరచలేదు. అమెరికాపై సిరాజ్.. పాకిస్తాన్ పై కుల్దీప్ ప్రభావవంతంగా బౌలింగ్ చేశారు.

ఐపిఎల్ తొలి షెడ్యూల్ విడుదల

28న బెంగళూరుతో తొలి మ్యాచ్

ముంబై, మార్చి 11: క్రికెట్ అభిమానులు ఎప్పుడూ అని ఎదురుచూస్తోన్న ఐపిఎల్ 2026 అధికారిక షెడ్యూల్ వచ్చేసింది. మార్చి 28 నుంచి ఈ మెగా టోర్నీ ప్రారంభం కానుంది. పలు రాష్ట్రాల్లో ఎన్నికల దృష్టి షెడ్యూల్ విడుదల కాస్త ఆలస్యమైంది. కాగా ఎన్నడూ లేని విధంగా సరికొత్తగా ఈ సీజన్ కు తెరలేపనుంది. ఈసారి రెండు దశల్లో ఈ టోర్నీని నిర్వహించనున్నారు. ప్రస్తుతానికి 20 మ్యాచ్ లకు సంబంధించి షెడ్యూల్ విడుదల చేశారు. ఏప్రిల్ 12 వరకు ఇవి కొనసాగునున్నాయి. తొలి మ్యాచ్ లో బెంగళూరులోని చిన్నస్వామి స్టేడియం వేదికగా ఆర్సీబీ, ఎస్ ఆర్ హెచ్ తలపడనున్నాయి. ఈ నెల 28 నుంచి ప్రారంభం కానున్న తొలి మ్యాచ్ లో రాయల్ ఛాలెంజర్స్ బెంగళూరు, సన్ రైజర్స్ హైదరాబాద్ తలపడనున్నాయి. 29న ముంబయి ఇండియన్స్, కోల్ కతా నైట్ రైడర్స్; 30న రాజస్థాన్ రాయల్స్, చెన్నై సూపర్ కింగ్స్; 31న పంజాబ్ కింగ్స్, గుజరాత్

TATA IPL SCHEDULE 2026 table with match details including teams, dates, and times.

టైటాన్స్; ఏప్రిల్ 1న లఖ్ నహ సూపర్ జెయింట్స్, అసెంబ్లీ ఎన్నికల తేదీలు ప్రకటించిన తర్వాత పూర్తి దిల్లీ క్యాపిటల్స్ తలపడనున్నాయి. మూడు రాష్ట్రాల షెడ్యూల్ విడుదల చేస్తారని సమాచారం.



ధోనీ ఈ సీజన్ అంతా ఆడుతాడు

• సీఎస్కే సీఈవో కాశీ విశ్వనాథ్ ప్రకటన

చెన్నై, మార్చి 11: ఐపిఎల్ 2026 సందడి మరికొన్ని రోజుల్లో ప్రారంభం కానుంది. ఇప్పటికే స్టార్ ప్లేయర్లుగా సన్నద్ధ మవుతున్నారు. అయితే ఐపిఎల్ అనగానే అభిమానుల్లో మెదిలేది ఒక్కటే ప్రశ్న.. క్రికెట్ దిగ్గజం ఎంఎస్ ధోనీ బరిలోకి దిగుతాడా? లేదా? చెన్నై సూపర్ కింగ్స్ ను ఐదుసార్లు ఛాంపియన్ గా నిలిపిన ధోనీపైనే ఈసారి కూడా అందరి దృష్టి ఉంది. ఈ నేపథ్యంలో సీఎస్కే సీఈవో కాశీ విశ్వనాథ్ ఓ క్రేజ్ అవ్ డేట్ ఇచ్చారు. ఈ సీజన్ లో ధోనీ ఆడునున్నట్లు అధికారికంగా వెల్లడించారు. 'ఎంఎస్ ధోనీ ఈ సీజన్ లోనూ ఆడతాడు. అన్ని మ్యాచ్ లోనూ బరిలోకి దిగుతాడు. ఇంపాక్ట్ ప్లేయర్ గా వినియోగిస్తాం? అంటే దాని గురించి నేనేం మాట్లాడలేను. అది క్రికెట్ కు సంబంధించిన నిర్ణయం. స్టాఫ్ ఈ నిర్ణయం తీసుకుంటారు. ఆడ్మినిస్ట్రేటివ్ స్టాఫ్ తీసుకునేది కాదు. బ్యాటర్ గా ఆడతాడా? వికెట్ కీపర్ కమ్ బ్యాటర్ గానా? ఇంపాక్ట్ ప్లేయర్ గానా? అనేది వారు డిసైడ్ చేస్తారు' అని స్పష్టం చేశారు. 'టీమిండియా వరుసగా రెండు టీ20 ప్రపంచ కప్ లను నెగ్గడం సంతోషంగా ఉంది. అందులో సీఎస్కే ప్లేయర్లు సంజు శాంసన్, శివమ్ దూబె అద్భుతంగా ఆడారు. వారి స్ఫూర్తితో ఐపిఎల్ లో సీఎస్కే అటగాళ్లు ఉత్తమ ప్రదర్శన చేస్తారని భావిస్తున్నా. ఇక మా మ్యాచులన్నింటినీ చెన్నై వేదికగా ఆడతాం. తమిళనాడు ఎన్నికల నేపథ్యంలో.. అటగాళ్ల ప్రయాణానికి ఇబ్బందులు తలెత్తకుండా చూస్తాం. పూర్తి స్థాయి షెడ్యూల్ కోసం మేమూ వేచి చూస్తున్నాం' అని తెలిపారు.

సీక్రెట్ గా శివమ్ దూబే రైలు జర్నీ..



ముంబై: క్రికెటర్ శివమ్ దూబే సీక్రెట్ గా రైలు ప్రయాణం చేశాడు. అహ్మదాబాద్ లో టీ20 వరల్డ్ కప్ ఫైనల్ ముగిసిన తర్వాత.. టీమిండియా క్రికెటర్ శివమ్ దూబే తన భార్య, పిల్లలతో కలిసి రైలులో ముంబైకి ప్రయాణించాడు. సోమవారం ముంబైకి వెళ్లాలని అన్ని విమానాలు పూర్తిగా బుక్ కావడంతో.. రైలులో ప్రయాణం చేయాలని దూబేతో పాటు అతని భార్య అంజమ్ నిర్ణయించారు. దీని కోసం ఓ స్నేహితుడి సహాయం కూడా వాడు తీసుకున్నారు. షుభిల్లు అన్నీ బుక్ కావడం వల్ల.. తెల్లవారుజామునే అహ్మదాబాద్ నుంచి ముంబైకి రైలులో వెళ్లాలని క్రికెటర్ డిసైడయ్యాడు. తలకు టోపీ, ముఖానికి మాస్క్ పుట్టీ స్టీప్ టీషర్ వేసుకుని.. రైలు ఎక్కాడు దూబే. రైలు కదిలేముందు వచ్చి అతను తన కోట్లకోటి వెళ్లాడు. ఆ తర్వాత అప్పుడే బర్లోకి ఎక్కి దుప్పటి కప్పి పడుకున్నాడు. సుమారు 8 గంటల పాటు రైలు జర్నీ చేసేందుకు దూబే ప్రీపేరయ్యాడు. కానీ టీకెట్ చెకింగ్ కోసం టీటీఈ వచ్చినప్పుడు.. అక్కడ కొంత సేపు అందోళనకర వాతావరణం నెలకొన్నది. ప్రయాణికుల్లో క్రికెటర్ శివమ్ దూబే ఉన్నారా అని ఆ టీకెట్ చెకర్ గట్టిగా అరిచాడు. అయితే అక్కడే ఉన్న అతని భార్య అంజమ్ జోక్యం చేసుకుని, లేదు లేదు.. అతను ఇక్కడెలా ఉంటాడని అనేసింది. ఆ మాటలు విన్న టీటీఈ అక్కడ నుంచి వెళ్లిపోయాడు. ఇక ట్రైన్ డిగ్ నమయంలో ముంబై పోలీసులు సహాయాన్ని కోరారు దూబే. వాస్తవానికి శివమ్ దూబే ఎయిర్పోర్టులో ల్యాండ్ అవుతాడేమో అని పోలీసులు అనుకున్నారు, కానీ ట్రైన్ ద్వారా వస్తున్నట్లు తెలుసుకున్న పోలీసులు కొంత ఆశ్చర్యానికి గురయ్యారు.

ఐసీసీ తాజాగా టీ20 ర్యాంకింగ్స్ ప్రకటన

• బ్యాటర్లు అభిషేక్ శర్మ


ఇషాన్ కిషన్ సత్తా

న్యూఢిల్లీ, మార్చి 11: టీ20 ప్రపంచ కప్ 2026ను టీమిండియా ఘనంగా ముగించింది. వరుసగా రెండోసారి కప్ ను ముద్దాడిన జట్టుగా చరిత్ర సృష్టించింది. ఈ నేపథ్యంలో ఐసీసీ తాజాగా టీ20 ర్యాంకింగ్స్ జాబితాను ప్రకటించింది. ఇందులో భారత బ్యాటర్లు అభిషేక్ శర్మ, ఇషాన్ కిషన్ సత్తా చాటారు. అభిషేక్ శర్మ తన స్థానాన్ని పదిలపర్చుకుని అగ్రస్థానంలోనే కొనసాగుతున్నాడు. కాగా టోర్నీ ఆసాంతం అద్భుత ప్రదర్శనలు చేసిన ఇషాన్ కిషన్ రెండోస్థానానికి దూసుకొచ్చాడు. టీ20 ప్రపంచ కప్ లో అభిషేక్ శర్మ ఆరంభంలో ఫామ్ లేమితో తీవ్ర ఇబ్బందులు పడ్డాడు. అతడి ప్రదర్శనతో టీ20 ర్యాంకింగ్స్ లో అతడి స్థానాన్ని కోల్పోవచ్చనే చర్చ కూడా జరిగింది. ఎట్టకేలకు ఫైనల్ మ్యాచ్ లో న్యూజిలాండ్ పై 18 బంతుల్లోనే హాఫ్ సెంచరీ చేసి అదరగొట్టాడు. దీంతో అతడి స్థానంలో పదిలం



అయింది. 875 పాయింట్లతో అభిషేక్ శర్మ అగ్రస్థానంలో కొనసాగుతున్నాడు. మరోవైపు గత రెండేళ్లు జట్టులోనే లేని ఇషాన్ కిషన్.. డేకవాలీలో సత్తా చాటి తుది జట్టులోకి రీఎంట్రీ ఇచ్చాడు. అద్భుత ప్రదర్శనలతో ఔరా అనిపించాడు. దీంతో ఐసీసీ

ర్యాంకింగ్స్ లో 871 పాయింట్లతో రెండోస్థానంలోకి దూసుకొచ్చాడు. 742 పాయింట్లతో తిలక్ వర్మ ఏడో స్థానంలో ఉండగా.. టీమిండియా టీ20 కెప్టెన్ సూర్యకుమార్ యాదవ్ (722) తొమ్మిదో స్థానంలో కొనసాగుతున్నాడు. ఇప్పటి వరకు అగ్రస్థానంలో ఉన్న టీమిండియా మిస్టర్ స్పిన్సర్ వరూణ్ చక్రవర్తి తన స్థానాన్ని కోల్పోయాడు. పాణ్డీ ప్రపంచ కప్ టోర్నీలో వికెట్లు తీసినప్పటికీ ధారాళంగా పరుగులు నమర్చించుకున్న సంగతి తెలిసిందే. దీంతో అవకాశాన్ని బౌలర్ రషీద్ ఖాన్ 753 పాయింట్లతో అగ్రస్థానంలో నిలిచాడు. కాగా వరూణ్ చక్రవర్తి 740 పాయింట్లతో రెండోస్థానానికి పడిపోయాడు. స్టార్ పేసర్ బువ్రా 702 పాయింట్లతో ఆరో స్థానానికి ఎగబాకాడు. ఐసీసీ ఆల్ రౌండ్ ర్యాంకింగ్స్ జాబితాలో తొలి స్థానంలో సికందర్ రజా (328), రెండో స్థానంలో హార్దిక్ పాండ్య (299), మూడో స్థానంలో సయ్యమ్ ఆయాబ్ (275) ఉన్నారు. న్యూజిలాండ్ కెప్టెన్ మిచెల్ శార్ట్టర్ (201) తొమ్మిదో స్థానానికి ఎగబాకాడు.



ప్రతి గాయం ఒక సంతకమే..

- మంచు మనోజ్

నటుడు మంచు మనోజ్ తన రాబోయే చిత్రం 'డేవిడ్ రెడ్డి' కోసం తీవ్రంగా శ్రమిస్తున్నాడు. గత మూడు వారాలుగా జిమ్లో కలిగిన కనీసం 100 కేజీల బరువును తీసుకుంటున్నాడు. ఈ నేపథ్యంలో తన పట్టుదల గురించి వివరిస్తూ ఆయన సోషల్ మీడియాలో పెట్టిన ఓ పోస్ట్ అందరినీ ఆకట్టుకుంటోంది.

"మూడు వారాల క్రితం ఒక నిర్ణయం తీసుకున్నాను. ఇక సాకర్లాంటి ఆవు లేదు. సాకులు చెప్పడం లేదు. సోమవారం నుంచి మొదలుపెడదాం అనే ఆలోచన లేదు. మళ్లీ రియల్ స్టంట్స్ మోడ్ లోకి వచ్చేణాను" అని మనోజ్ తన ఇన్స్టాగ్రామ్ పేజీలో రాశాడు.

యాక్టర్ సినీమాల్లో నటించడం సాధ్యం కాదని, ప్రతి డేబ్లీ ప్రతి పతనం నిజంగానే ఉందాని ఆయన పేర్కొన్నాడు. "శరీరమే మన నైపుణ్యం అయిపోతుంది. ఫోన్లోకి వెళ్లిపోతే సమాధి. ప్రతి గాయం ఒక సంతకం" అని ఆయన వ్యాఖ్యానించాడు.

బాక్సింగ్ దిగ్గజం మహమ్మద్ అలీ మాటలను గుర్తుచేస్తూ "అసలైన పోరాటం లైట్ వెలుగులో కాదు, జిమ్ లోనే! ఎవరూ చూడని జిమ్ లోనే గెలుస్తాం లేదా ఓడిపోతాం" అని మనోజ్ పేర్కొన్నాడు. ఇంకా చాలా దూరం ప్రయాణించాలి ఉందని, కానీ 21 రోజుల క్రితం ఉన్న మనిషిని ఇప్పుడు కాదని, ప్రస్తుతానికి ఇది చాలని ఆయన తెలిపాడు. హనుమరెడ్డి యక్కంటి దర్శకత్వంలో 'డేవిడ్ రెడ్డి' ఒక పీరియడ్ యాక్షన్ డ్రామాగా తెరకెక్కుతోంది. ఇటీవలే ఈ చిత్రంలో ఉత్తయిన్ నటి మలయా రియాబోషప్పా హీరోయిన్ గా నటిస్తున్నట్లు చిత్రబృందం ప్రకటించింది.

'కపుల్ ఫ్రెండ్స్'.. ఓటీటీలోకి



యవ హీరో సంతోష్ శోభన్, మాజీ మిన ఇండియా మానస వారణాసి జంటగా నటించిన రొమాంటిక్ డ్రామా 'కపుల్ ఫ్రెండ్స్' ఓటీటీ ప్రేక్షకులను పలకరించేందుకు సిద్ధమైంది. ప్రేమకుల రోజు కానుకగా థియేటర్లలో విడుదలైన ఈ చిత్రం, మార్చి 13 నుంచి ప్రముఖ ఓటీటీ ప్లాట్ఫామ్ అమెజాన్ ప్రైమ్ వీడియోలో స్ట్రీమింగ్ కానుంది. తెలుగులో పాటు తమిళ భాషలోనూ ఈ సినిమా అందుబాటులో ఉండనుంది. అక్కిన్ చంద్రశేఖర్ దర్శకత్వం వహించిన ఈ యాక్టివ్ ఎంటర్టైనర్, నగరాల్లో ఉద్యోగాల కోసం కష్టపడుతున్న యువతరం జీవితాలను, వారి మధ్య చిగురించే ప్రేమను సహజంగా ఆవిష్కరించింది. థియేటర్లలో యువతను బాగా ఆకట్టుకున్న ఈ సినిమా కథాంశం ఆసక్తికరంగా సాగుతుంది. నేటికే యువత ఎదుర్కొంటున్న కెరీర్ సమస్యలు, ప్రేమ, సహజీవనం వంటి అంశాల చుట్టూ అల్లుకున్న కథ ఇది. చెన్నైలో ఇంటియర్ డిజైనింగ్ స్టూడెంట్లుగా ఉన్న శివ (సంతోష్ శోభన్), బిబి ఉద్యోగం కోసం ప్రయత్నించే మిత్ర (మానస వారణాసి) తమ లక్ష్యాల కోసం పోరాడుతుంటారు. అవకాశాలు రాక ఇబ్బంది పడుతున్న సమయంలో వీరిద్దరూ కలుస్తారు. ఒక రకమైన లక్ష్యాలు, సమస్యలతో సతమతమవుతున్న శివ, మిత్ర అనుకోని పరిస్థితుల్లో ఒకే ఇంట్లో కలిసి ఉండాల్సి వస్తుంది. పెళ్లి కాకుండానే వారి మధ్య మొదలైన ఈ సహజీవనం ఎలాంటి మలుపులు తీసుకుంది? వారిద్దరి మధ్య ప్రేమ ఎలా పుట్టింది? ఉద్యోగాల వేటలో వారు పడిన కష్టాలు ఫలితంగా ఏమైంది? చివరికి వారి ప్రేమకథ సుఖాంతం అయిందా లేదా? అనే ఆసక్తికరమైన అంశాలతో ఈ సినిమా సాగుతుంది

సూటీపై అదిరిపోయే స్టైల్.. కొత్త లుక్ లో ఆకట్టుకుంటున్న కళ్యాణి ప్రియదర్శన్!



: మలయాళ ముద్దుగుమ్మ కళ్యాణి ప్రియదర్శన్ అంటేనే ఒక పక్కటి అమ్మాయిలాంటి ఫీలింగ్. కానీ, తాజాగా 'ట్రావెల్ లీజర్ ఆనియా' మ్యూజిక్ కోసం ఆమె చేసిన ఫోటోషూట్ చూస్తే ఎవరైనా ఫిదా అవ్వాలి! ముఖ్యంగా సూటీపై ఆమె ఇచ్చిన అదిరిపోయే స్టైల్, ఆ కళ్ళల్లో మెరిసే అత్యుత్సాహం సోషల్ మీడియాలో సెన్సేషన్ క్రియేట్ చేస్తున్నాయి. మోడ్రన్ లుక్ లోనూ క్లాసిక్ టచ్ ఇస్తూ, అటు గ్లామర్ ఇటు సింప్లిటీని కలగలిపి కళ్యాణి కొత్త ట్రెండ్ సెట్ చేస్తోంది. ఆ వివరాల చూద్దాం..

వీసాధారణంగా హీరోయిన్లంతే కేవలం గ్లామర్ పాత్రలే పరిమితం అనుకుంటారు. కానీ కళ్యాణి ప్రియదర్శన్ ఆ ఆలోచనను మార్చేసింది. ఆమె నటించిన 'లోకా చాప్టర్ 1: చంద్ర' సినిమాతో బాకాఫీస్ వద్ద కాసుల వర్షం కురిపించింది. ఇక ఫిమేల్ సూపర్ హీరో కాన్సెప్ట్ వచ్చిన ఈ మూవీలో కళ్యాణి నటనకు ప్రేక్షకులు బ్రావూర్షం పట్టారు. హీరోయిన్ ప్రాధాన్యత ఉన్న సినిమాలకు కూడా మంచి వసూళ్లు వస్తాయని ఈ సినిమా నిరూపించింది. ఈ క్రేజ్ మధ్య కళ్యాణి ప్రియదర్శన్ దీనికి సీక్వెల్ రాబోతోందని, అందులో కూడా తానే నటించబోతున్నానని కళ్యాణి స్వయంగా ప్రకటించి ఫ్యాన్స్ లో జోష్ నింపింది

ఇక తాజాగా బయటకు వచ్చిన ఫోటోల విషయానికొస్తే.. కళ్యాణి అసలు సిసలు 'ట్రావెల్ గోల్డ్' ఇస్తోంది. ఎర్రటి సూటీపై కూర్చుని ఆమె ఇచ్చిన స్టైల్ చూస్తుంటే, విదేశీ అందమైన పర్యాటక ప్రాంతాల్లో విహారాన్ని అనుభవించే కలుగుతుంది. సాఫ్ట్ మేకప్, గాలికి ఎగిరే అలల వంటి జుట్టు, మరియు ఆమె చిరునవ్వు ఫోటోలకు ప్రాణం పోశాయి. ఇక ఈ ఫోటోలో ఆమె కేవలం గ్లామరస్ గానే కాదు, బాగా పవర్ఫుల్ గా కూడా కనిపిస్తోంది. అందుకే ఈ లుక్ చూసిన నెటిజన్లు "చంద్ర ఈజ్ బ్యాక్" అంటూ కామెంట్లతో హోరెత్తిస్తున్నారు. ఆమె ఫ్యాషన్ సెన్స్ చాలా సహజంగా ఉండటమే దీనికి ప్రధాన కారణం. "సాత్రింశీ = ముం - దురగధర్-2 నేర్చుకున్న పాఠం కళ్యాణి ప్రియదర్శన్ అంటే కేవలం అందం మాత్రమే కాదు, బలమైన క్యారిక్చర్ చేయగల సత్తా ఉన్న నటి అని మరోసారి అర్థమవుతోంది. సినిమాల్లో సూపర్ ఉమెన్ గా అలరిస్తూనే, బయట ఇలాంటి ట్రెండ్ ఫోటోషూట్ లో అందం దృష్టిని పెట్టుకుని స్టైలింగ్ చేసి దీనికి సీక్వెల్ రాబోతోందని ఆమె ఎలాంటి విన్యాసాలు చేయబోతుందో చూడాలని అందరూ ఆసక్తిగా ఎదురుచూస్తున్నారు. ఈ గ్రేస్, ఈ కాన్ఫిడెన్స్ ఇలాగే కొనసాగాలని కోరుకుందాం.



మహేశ్ ఫ్యాన్స్ కు సారీ చెప్పిన దర్శకుడు హరీశ్ శంకర్..



ప్రముఖ దర్శకుడు హరీశ్ శంకర్, సూపర్ స్టార్ మహేశ్ బాబు అభిమానులకు బేషరతుగా క్షమాపణలు చెప్పారు. 'ఉస్తాద్ భగత్ సింగ్' సినిమా ప్రచార కార్యక్రమాల సందర్భంగా సోషల్ మీడియాలో తాను చేసిన ఒక వ్యాఖ్య వివాదాస్పదం కావడంతో ఆయన స్పందించి వివరణ ఇచ్చారు. వివరణలోకి వెళ్తే... పవన్ కల్యాణ్ అభిమాని ఒకరు 'ఉస్తాద్ భగత్ సింగ్' చిత్రం మహేశ్ బాబు సినిమా రికార్డులను బద్దలు కొట్టాలని ఆశిస్తూ ఎక్స్ (టీవీట్) లో పోస్ట్ చేశారు. ఆ పోస్టుకు హరీశ్ శంకర్ రిప్లై ఇవ్వడంతో మహేశ్ ఫ్యాన్స్ తీవ్ర ఆగ్రహం వ్యక్తం చేశారు. దీంతో హరీశ్ శంకర్ ముఖ్యోపాధ్యక్షులకు మొదలుపెట్టారు. ఈ వివాదంపై హరీశ్ శంకర్ వెంటనే స్పందించారు. సినిమా షూటింగ్, సెన్సార్ పనుల హడావుడిలో ఉండటం వల్ల ఆ ట్వీట్ ను పూర్తిగా చదవలేదని, కేవలం అభిమాని ఉత్సాహాన్ని చూసి పొరపాటున స్పందించానని తెలిపారు. తనకు మహేశ్ బాబు అంటే ఎంతో గౌరవమని, గతంలో ఆయన 'పోకిరి' సినిమాను ఎంతగానో ప్రశంసించిన విషయాన్ని గుర్తుచేశారు. రాజమౌళి-మహేశ్ బాబు కాంబినేషన్లో రాబోయే సినిమా భారీ రికార్డులు సృష్టించాలని మనస్ఫూర్తిగా కోరుకుంటున్నట్లు ఆయన పేర్కొన్నారు. తన రిప్లై వల్ల ఎవరో మనోభావాలైనా దెబ్బతిని ఉంటే క్షమించాలని కోరారు. సినిమా విడుదల తేదీ దగ్గర పడుతున్న సమయంలో కావాలని వివాదాలు సృష్టించే వ్యక్తిని కాదని ఆయన స్పష్టం చేశారు

మార్షల్ ఆర్ట్స్ తో అదరగొడుతున్న శ్రీయా రెడ్డి!

పవర్ స్టార్ పవన్ కల్యాణ్ సినిమాల్లో మార్షల్ ఆర్ట్స్ కు ప్రత్యేక స్థానం ఉంటుంది. ముఖ్యంగా నాన్ చాక్ తో ఆయన చేసే విన్యాసాలకు అభిమానులు ఫిదా అవుతారు. అయితే, ఇప్పుడు ఆయన నటించిన 'ఓజీ' చిత్రంలో కీలక పాత్ర పోషించిన నటి శ్రీయా రెడ్డి తన యుద్ధ విద్యల నైపుణ్యంతో అందరినీ ఆశ్చర్యపరుస్తున్నారు. ఆమె ప్రాక్టీస్ చేస్తున్న వీడియోలు సోషల్ మీడియాలో వైరల్ కావడంతో నెటిజన్లు ఆమెను 'ఫీమేల్ ఓజీ' అంటూ ప్రశంసలతో ముంచెత్తుతున్నారు. ఒక పాత్ర కోసం ఎంతైనా కష్టపడే తత్వం శ్రీయా రెడ్డి సొంతం. కేవలం నటనకే పరిమితం కాకుండా అత్యంత కఠినమైన ప్రాచీన యుద్ధ విద్య కలరిపయట్టులో శిక్షణ తీసుకుంటున్నారు. ఈ విద్యలో అత్యంత ప్రమాదకరమైన ఆయుధంగా భావించే 'ఉరిమి'ని అలవోకగా తిప్పుతూ ఆమె చేస్తున్న విన్యాసాలు చూసి అందరూ అబ్బురపడుతున్నారు. ఆమె వేగం, ఏకాగ్రత చూస్తుంటే నిజంగానే ఓ యుద్ధ వీరనారిలా కనిపిస్తోందని నెటిజన్లు కామెంట్ చేస్తున్నారు. ఈ క్రమంలోనే ఆమె అంకితభావం, నటన పవర్ స్టార్ పవన్ కల్యాణ్ ను సైతం ఎంతగానో ఆకట్టుకున్నాయని తెలుస్తోంది. మూటింగ్ సమయంలో శ్రీయా రెడ్డి పనితీరును గమనించిన పవన్, ఆమెను ప్రత్యేకంగా ప్రశంసించారని సమాచారం. భవిష్యత్తులో మరోసారి కలిసి పనిచేయాలని ఉందని ఆయన చెప్పినట్లు సినీ వర్గాల్లో చర్చ జరుగుతోంది. సాధారణంగా తన సహనటుల గురించి పవన్ బహిరంగంగా మెచ్చుకోవడం చాలా అరుదని, అలాంటిది శ్రీయా రెడ్డిని ప్రశంసించడం ఆమె ప్రతిభకు నిదర్శనమని అభిమానులు అంటున్నారు.

